

सिटी न्यूज सुपरफास्ट

यवतमाळ

वर्ष ११ अंक १४ सोमवार, दि. ८ जून २०२६ मुल्य ३ रुपये पुष्टे ४

RNI No. - MAMAR/26/A4531

Postal Regn. No. AKL DN/283/2024-2026 http://epaper.citynewssuperfast.com

शेतकऱ्यांनी 15 जूनपर्यंत पेरणीची घाई करू नये- कृषीमंत्री

प्रतिनिधी ८ जून

मुंबई : गेल्या तीन ते चार महिन्यांपासून सुरू असलेल्या असह्य उष्णतेमुळे आणि उकाड्यामुळे नागरिक त्रस्त झाले असून मान्सूनच्या पावसाची वाट पाहत आहेत. सध्या मान्सून दक्षिण कोकणात दाखल झाला असून सिंधुदुर्ग व रत्नागिरी जिल्ह्यांतील काही भागांमध्ये ९ जूनपर्यंत मध्यम ते जोरदार पावसाचा अंदाज आहे. मात्र, त्यानंतर किमान १५ जूनपर्यंत राज्यातील पावसाचा एकंदरीत जोर तसेच मान्सूनच्या प्रगतीचा वेग कमी होण्याची शक्यता हवामानाच्या सध्याच्या अंदाजातून दिसून येत आहे. त्यामुळे या कालावधीत राज्यात सर्वत्र समाधानकारक पावसाची शक्यता कमी असल्याची माहिती मुख्यमंत्री कार्यालयाकडून



देण्यात आली आहे. या पार्श्वभूमीवर राज्याचे कृषी मंत्री दत्ता भरणे यांनी विविध महत्वाच्या मुद्द्यांवर सविस्तर प्रतिक्रिया दिली आहे. दत्ता भरणे म्हणाले की, 'मी राज्यातील सर्व शेतकऱ्यांना सांगतो की, १२ जून ते १५ जून दरम्यानच्या पावसाचा अंदाज घेऊनच शेतकऱ्यांनी पेरणी करावी. सध्यातरी मराठवाडा आणि खानदेश भागात सर्वदूर पाऊस पडणार

नाही. त्यामुळे शेतकऱ्यांनी पावसाचा योग्य अंदाज घेऊनच पेरणी करावी, घाई करू नये,' असे आवाहन त्यांनी केले आहे.

'मे आणि जून महिन्यांत राज्यातील काही ठिकाणी वादळी पाऊस झाला, ज्यामुळे शेतीचे मोठे नुकसान झाले आहे. विशेषतः जळगाव, अमरावती आणि बुलढाणा या भागांत पिकांचे अधिक नुकसान झाले आहे. राज्यातील एकूण २४ जिल्ह्यांना या वादळी पावसाचा फटका बसला असून, सुमारे १ लाख ४० हजार हेक्टर क्षेत्रातील पिकांचे नुकसान झाले आहे. शेतीसोबतच लोकांच्या घरांचे देखील नुकसान झाले आहे. या संदर्भात मी सर्व ठिकाणचे पंचनामे करण्याचे आदेश दिले आहेत, जेणेकरून बाधित शेतकऱ्यांना लवकरात लवकर सरकारी मदत करता येईल,' असे दत्ता भरणे यांनी म्हटले.

परिवहन मंत्र्यांच्या दौऱ्यापूर्वी ट्रॅफिक पोलिसांना आली जाग

प्रतिनिधी ८ जून

अकोला : नेते आणि मंत्र्यांचे दौरे हे प्रशासनासाठी कसे 'टॉनिक' ठरतात, याचा जिवंत प्रत्यय आज अकोलेकरांना आला. अकोल्याचा मुख्य केंद्रविंदू असलेल्या टॉवर चौकात रोज सामान्य जनतेला त्रस्त करणाऱ्या अवैध प्रवासी वाहतुकीचा गाशा आज पोलिसांनी अवैध काही तासांत गुंडाळायला लावला. कारण काय? तर आज राज्याचे परिवहन मंत्री अकोला दौऱ्यावर येत आहेत! मंत्र्यांच्या या 'दरारा' आणि धास्तीमुळे रोज सुस्त असणारे वाहतूक पोलीस आणि रामदास पेट पोलीस अचानक प्रचंड सक्रिय झाल्याचे पाहायला मिळाले.

टॉवर चौकातून रोज शेंकडो अवैध खाजगी वाहने प्रवाशांची

अकोल्याचा टॉवर चौक एका दिवसात अवैध वाहतूक मुक्त!



मंत्र्यांच्या भीतीने यंत्रणा हलली

आज परिवहन मंत्र्यांचा अकोला दौरा असल्याने पोलिसांचे थाबे दणाणले. मंत्र्यांच्या ताप्याला कुठेही अवैध वाहने दिसू नयेत आणि आपली 'बदनामी' होऊ नये, यासाठी सकाळीच रामदास पेट पोलीस आणि ट्रॅफिक पोलिसांनी टॉवर चौकात थडक मोहीम राबवली. रोज ठाण मांडून बसणाऱ्या शेंकडो खाजगी वाहनांना हुसकावून लावत चौक चकाचक करण्यात आला. टॉवर चौकातील हा मोकळा धास पाहून अकोलेकर जनतेने प्रशासकीय दोंगावर तीव्र नाराजी व्यक्त केली आहे. जर पोलीस एका दिवसात हा चौक अवैध वाहतुकीपासून मुक्त करू शकतात, तर मग रोज नागरिकांना का वेठीस धरले जाते? पोलिसांना जनतेच्या त्रासापेक्षा मंत्र्यांची सुरक्षा आणि इश्ट जास्त महत्वाची आहे का? असा सवाल नागरिक विचारत आहेत. या त्रासाला कंटाळलेल्या अकोलेकरांनी आता, 'परिवहन मंत्र्यांनी रोजच अकोल्यात यावे, जेणेकरून आम्हाला रोज या कोडीतून मुक्ती मिळेल,' अशी खोचक मागणी केली आहे.

ने-आण करतात. रस्त्याच्या मधोमध वाहने उभी करणे, वाहतुकीचे नियम पायदळी तुडवणे आणि यामुळे होणारी प्रचंड वाहतूक कोडी हे अकोलेकरांचे रोजचे मरण झाले आहे. रामदास पेट पोलीस ठाणे अगदी हाकेच्या अंतरावर असताना आणि वाहतूक पोलिसांची चौकात ड्युटी असतानाही या अवैध वाहतुकीकडे वर्षानुवर्षे हेतुपुरस्सर दुर्लक्ष केले जात असल्याचा आरोप नागरिक करत आहेत. प्रादेशिक परिवहन अधिकारी (आर टी ओ) कार्यालय तर या अवैध वाहतुकीबाबत सुस्तच असल्याचे चित्र आहे. मंत्र्यांच्या दौऱ्यापुरता केलेला हा देखावा उद्या मंत्री जाताच पुन्हा जैसे थे होणार की पोलीस ही शिस्त कायम ठेवणार, याकडे आता संपूर्ण अकोल्याचे लक्ष लागले आहे.

उमरखेड - महागाव मतदार संघातील विकासासाठी कटिबद्ध राहणार - एकनाथ भाई शिंदे

साहेबराव कांबळे यांच्या पक्ष प्रवेशावेळी ग्वाही



उमरखेड : उमरखेड - महागाव मतदार संघ हा राज्य पातळीवरून अनेक विकास कामाबाबत दुर्लक्षित राहत असून या मतदार संघाच्या विकासासाठी आपण कटिबद्ध राहू अशी ग्वाही उपमुख्यमंत्री एकनाथ शिंदे यांनी दिली. आज दिनांक ७ जून रोजी नंदनवय या शासकिय उपमुख्यमंत्री निवास येथे साहेबराव कांबळे यांच्या आयोजित पक्ष प्रवेश सोहळ्यावेळी ते बोलत होते. यावेळी यवतमाळ जिल्ह्याचे पालकमंत्री संजय राठोड, अविरोध विधान परिषदेची निवडणूक जिंकणारे दुष्यंत चतुर्वेदी श्रीधर काका मोहड प्रामुख्याने उपस्थित होते. विधान परिषद निवडणूकीतून माघार घेणाऱ्या साहेबराव कांबळे यांनी आज उमरखेड - महागाव मतदार संघातील अनेक सरपंच, युवक काँग्रेसचे कार्यकर्ते, खविस चे संचालक, युवा अध्यक्ष, तालूका महिला

आघाडीचे कार्यकर्ते, उपनगर अध्यक्ष यांचेसह शेंकडो कार्यकर्त्यांना घेवून शिवसेनेत प्रवेश केला. यावेळी या सोहळ्यात बोलताना उपमुख्यमंत्री एकनाथ शिंदे म्हणाले की, पालकमंत्री संजय राठोड यांच्या नेतृत्वात विधान परिषदेची निवडणूक बिनविरोध जिंकता आली. साहेबराव कांबळे यांना उमरखेड विधानसभेत ९३ हजार मते मिळाली होती त्यामुळे शिवसेनेची ताकद आता उमरखेड विधानसभेत वाढणार आहे. साहेबराव कांबळे यांच्या व त्यांच्या कार्यकर्त्यांच्या विश्वासाला कार्य करण्याच काम शिवसेना करणार असून या मतदार संघातील पिकविमा, विटभट्टी मजूर यांच्या योजना, छत्रपती शिवाजी महाराज पुतळा उभारणे आदि प्रकारची कामे मार्गी लागणार असून प्रत्येक समस्या ह्या शासनाच्या माध्यमातून मतदार संघातील प्रश्न सोडवणार असल्याचे

एकनाथ भाई शिंदे यांनी शोबटी सांगितले. तसेच साहेबरा दादा कांबळे यांनी आमच्या प्रतिनिधित्वाची बोलताना सांगितले सरनेपती हिंदुदुहय सम्राट बाळासाहेब ठाकरे तथा धर्मवीर आनंद दिघे यांनी दिलेल्या वचननामा ८० इ टक्के समाजकारण व २० इ टक्के राजकारण या ध्येयधोरणाला अंगीकारून शिवसेनेचे कार्य करत राहील असे त्यांनी सांगितले. यावेळी चिंतांगराव कदम, श्रीधर मोहोड, प्रहारचे राहुल मोहीतवार व त्याचे सहकारी, शिवसेनेचे प्रविण पाटील मिराशे, अॅड. संजय जाधव, दत्तदिगां बर वानखेडे, कैलास कदम, संजय सल्लेवाड, रामराव जामकर, गजानन कदम, वंदना साहेबराव कांबळे, आशाताई कलाने, सुनिता देशमुख, सपना चौधरी, रमेश चव्हाण, बसवेश्वर क्षीरसागर, सुनिल शहाने असंख्य कार्यकर्ते शिवसैनिक मोठ्या उपस्थित होते.

राष्ट्रीय सैनिक संस्था विदर्भ प्रांत कार्यालयात शिवराज्याभिषेक सोहळा साजरा



प्रतिनिधी ८ जून

यवतमाळ : राष्ट्रीय सैनिक संस्था, विदर्भ प्रांत यांच्यावतीने शिवराज्याभिषेक सोहळा साजरा करण्यात आला, संस्थेचे राष्ट्रीय अध्यक्ष कर्नल टी. पी. त्यागी (बीरचक्र) यांच्या प्रेरणादायी मार्गदर्शनाखाली तसेच महाराष्ट्र प्रदेशाध्यक्ष श्री. हरिश्चंद्र ब. राठोड यांच्या मार्गदर्शनाखाली ही संस्था विविध उपक्रम राबवत

असतात युवकांमध्ये शिस्त, चारित्र्य, राष्ट्रभक्ती, सामाजिक बांधिलकी आणि राष्ट्रसेवेची भावना जागृत करणे हा संस्थेचा एकमेव उद्देश आहे, ६ जून शिवराज्याभिषेक सोहळा या शुभ दिनापासून समाजाच्या प्रत्येक घटकपासून पोहोचण्याचा संस्थेचा उद्देश आहे, शिवराज्याभिषेक सोहळा निमित्त छत्रपती शिवाजी महाराजांना मानवंदना देण्यासाठी आदींची उपस्थिती होती.

जेव्हा परिवहनमंत्री स्वच्छता गृहाची पाहणी करतात...



प्रतिनिधी ८ जून

अकोला : परिवहन मंत्री प्रताप सरनाईक यांनी केवळ मध्यवर्ती आगाराची कोरडी पाहणी केली नाही, तर त्यांनी बसस्थानकाचा कोपरा अन कोपरा बारकाईने तपासला. अगदी स्वच्छता गृहात भेट देत पाहणी केली. सर्वात महत्वाचे म्हणजे,

आस्थेने केली प्रवाशांची चौकशी

बसची वाट पाहत बसलेल्या सर्वसामान्य प्रवाशांजवळ जाऊन त्यांनी थेट संवाद साधला. महाविद्यालयीन तरुणीसोबत संवाद साधत काय एस.टी. प्रवासात काय वुटी आहे, काय सुधारणा केली पाहिजे याची चौकशी केली. मंत्र्यांच्या दौऱ्याच्या

पार्श्वभूमीवर बसस्थानकाच्या इतिहासात पहिल्यांदाच चक्क अत्याधुनिक स्वच्छता करणारी मशिन तिथे धावताना दिसली. एरबी कचरा आणि अस्वच्छतेने माखलेले फ्लॅटफॉर्म अगदी चकाचक करण्यात आले होते. कारवाईच्या भीतीने काहीही ना, पण प्रशासनाने घेतलेली ही तत्परता प्रवाशांसाठी सुखद धक्का उरली.

इतर लोक लोकसभेत, त्यांची मुलं मंत्री, मलाही तोच न्याय मिळाला पाहिजे : छगन भुजबळ

प्रतिनिधी ८ जून

मुंबई : उपमुख्यमंत्री सुनेत्रा पवार यांच्या राजीनाम्यामुळे रिक्त झालेल्या राज्यसभेच्या जागेची निवडणूक जाहीर झाली आहे. या निवडणुकीसाठी राष्ट्रवादी काँग्रेसकडून छगन भुजबळ यांना संघी दिली जाण्याची चर्चा होती. पण, भुजबळांनी अट घातली आणि पक्षाने राजेंद्र जैन यांना उमेदवारी दिली. पक्षाच्या या निर्णयानंतर छगन भुजबळ यांच्या मनातील खदखद बाहेर आली. त्यांनी पक्षातील इतर नेत्यांचा उल्लेख न करता, त्यांच्याप्रमाणेच मलाही न्याय हवा अशी शब्दात सुनावले.



छगन भुजबळ यांनी माध्यमांशी संवाद साधला. 'तुमच्यावर अन्याय झाला आहे का?' असा प्रश्न त्यांना विचारण्यात आला. त्यावर बोलताना भुजबळ म्हणाले, 'अन्याय काय, हे चालायचं आता. आज नही तो कल, कल नही तो परसो, असे आमचे धोरण आहे. मै

कबड्डी का खिलाडी हूँ, शतरंज का खिलाडी नाही हूँ, अशा शब्दात त्यांनी मनातील घुसमत बोलून दाखवली. राष्ट्रवादी काँग्रेसने राज्यसभेची उमेदवारी तुम्हाला का दिली नाही? या प्रश्नाला उत्तर देताना छगन भुजबळ म्हणाले, 'भाजपाकडे मला

इतरांना जो न्याय, तोच मला हवा - छगन भुजबळ भुजबळ यांचे मुद्द्यावर पुढे म्हणाले की, 'इतरांना जो न्याय मिळाला (राष्ट्रवादी काँग्रेस पक्षात); इतर लोक राज्यसभा-लोकसभेवर आहेत. इकडे त्यांची मुले मंत्री आहेत. मी पण राष्ट्रवादी काँग्रेस पक्ष स्थापन करण्यापासून पुढाकार घेतला आहे. त्यामुळे मला सुद्धा हाच न्याय मिळाला पाहिजे, ही माझी मागणी होती. 'छगन भुजबळ यांनी पक्षातील कोणत्याही नेत्याचे नाव घेतले नाही. इतर नेते म्हणत त्यांनी त्यांची मुले मंत्री असल्याचा उल्लेख केला. त्यामुळे राष्ट्रवादी काँग्रेस (अजित पवार) पक्षातील असे कोण नेते आहेत की, जे स्वतः राज्यसभेत आहेत आणि त्यांची मुले सध्या राज्यात मंत्री आहेत, याची चर्चा सुरू झाली आहे. कारण याच नेत्यांकडे भुजबळांचा रोख असल्याचे बोलले जात आहे. प्रस्ताव मांडल्यानंतर निर्णय घेण्यासाठी शेवटचा दिवसच उरला होता. (समीर भुजबळ यांना राज्यात मंत्रिपद आणि स्वतःला राज्यसभा असा प्रस्ताव होता) त्यावर भाजपाकडून उत्तर आले की, राज्यात

उमरखेड तालुक्यात पेरणीपूर्व पावसाची प्रतीक्षा; शेतकरी चिंताग्रस्त

प्रतिनिधी ८ जून

यवतमाळ : मान्सूनच्या आगमनाला विलंब झाल्याने उमरखेड तालुक्यात खरीप हंगामातील पेरण्या रूढ झाल्या आहेत. जूनचा पहिला आठवडा संपला तरी तालुक्यात अपेक्षित पाऊस न झाल्याने शेतकरीवर्ग मृग नक्षत्राच्या पावसाकडे डोळे लावून बसला आहे. उमरखेड कृषी विभागाच्या माहितीनुसार, तालुक्यात अद्याप सरासरीच्या केवळ काही ठिकाणी पाऊस झाला आहे. पेरणीसाठी किमान ७५ ते १०० मिमी पाऊस आवश्यक असतो. मात्र बहुतांश भागात जमीन अजूनही कोरडीच आहे. शेतकऱ्यांनी

मृग नक्षत्रात पाऊस न झाल्याने खरीपाच्या पेरण्या लांबल्या

नांगरणी, कुळवणी करून शेत तयार ठेवले आहे. सोयाबीन, कापूस, तूर, मूग या पिकांचे बियाणे व खते घरी आणून ठेवली आहेत. धनज येथील शेतकरी म्हणाले, 'रोहिणी कोरडी गेली, आता मृगावर भिस्त आहे. पाऊस नाही आला तर पेरणी लांबेल आणि उत्पादनावर परिणाम होईल. बँकेचे कर्ज, मुलांचे शिक्षण सगळे या पिकावर अवलंबून आहे.' चिल्ली येथील शेतकरी भाऊराव राठोड यांनी सांगितले, 'एक चांगला पाऊस झाला की आम्ही सोयाबीनची पेरणी

करू. पण ढग येतात आणि निघून जातात. जीव टांगणीला लागला आहे.' प्रादेशिक हवामान केंद्र, नागपूरच्या अंदाजानुसार, उमरखेड तालुक्यात पुढील २-३ दिवसांत हलक्या ते मध्यम स्वरूपाच्या सरी बरसण्याची शक्यता आहे. १० जूननंतर मान्सून सक्रिय होऊन तालुक्यात समाधानकारक पाऊस होईल, असा अंदाज आहे. कृषी अधिकाऱ्यांचा सल्ला घेण्यासाठी भ्रमणध्वनी द्वारे कॉल केला असता कॉल ला कुठलाही प्रतिसाद मिळाला नाही.

उमरखेड कृषी उत्पन्न बाजार समितीत बियाणे व खतांच्या दुकानांवर शेतकऱ्यांची वर्दळ वाढली आहे. सोयाबीन व्-३३५, व्-९३०५ आणि कापसाच्या ७-४४ वाणांना मागणी आहे. मात्र पाऊस लांबल्यास दुबार पेरणीचे संकट येईल, अशी भीती विक्रेतेही व्यक्त करत आहेत. उमरखेड तालुक्याचे खरीपाचे सरासरी क्षेत्र १ लाख १२ हजार हेक्टर असून यात कापूस ४५ हजार हे., सोयाबीन ३८ हजार हे. व तूर १५ हजार हे. क्षेत्र आहे. वेळेवर पाऊस झाल्यास उत्पादनात



वाढ होईल, अशी आशा कृषी विभागाकडून एकेकण्यात येत आहे. उमरखेडमध्ये उमरखेडमध्ये पेरण्या खोळंबल्या असे आभाळाकडे डोळे, पेरणीपूर्व पावसाची प्रतीक्षा 'एक पाऊस दे रे मायबापा' - उमरखेडमध्ये पेरण्या खोळंबल्या असे शेतकऱ्याकडून ऐकण्यास मिळत आहे.

वालचाले परिवाराची 10 पिढ्यांची वंशावळ पुस्तिका विमोचन व स्नेहमिलन सोहळा

प्रतिनिधी ८ जून

अकोला : अलीकडेच अकोला येथील जुन्या शहरातील पार्श्वनाथ दिगंबर जैन मंदिर भवनात, वालचाले परिवाराच्या वंशावळ पुस्तिकेचे विमोचन व स्नेहमिलनाचा एक अनोखा कार्यक्रम झाला. विशेष म्हणजे वंशावळ पुस्तिकेमध्ये दहा पिढ्यांची सविस्तर माहिती संकलित केलेली आहे. म्हणजेच वालचाले परिवाराचे ज्ञान असलेले मूळ पुरुष हे थेट शहाजीराजे, छत्रपती शिवाजी राजेच्या कालखंडात होते. कार्यक्रमाच्या अध्यक्षस्थानी परिवारातील सेवानिवृत्त न्यायाधीश माणिकराव वालचाले होते. व्यासपीठावर परिवारातील जेष्ठ सदस्यांची उपस्थिती होती. जेष्ठ्यांच्या हस्ते



दीप प्रज्वलन तसेच प.पू. आर्यनंदी महाराजांच्या प्रतिमेचे पूजन करून कार्यक्रमाला प्रारंभ झाला. या स्नेहमिलना करिता संपूर्ण महाराष्ट्रातून जवळपास ५३ कुटुंबातील जेष्ठ, तरुण व बाल सदस्य असे दोनशेच्या वर सदस्य सहभागी झाले होते. सर्वत्र विखुरलेल्या कुटुंबांच्या परस्पर थेट परिचय व्हावा या दृष्टीकोनातून प्रत्येक कुटुंबाला परिचय देण्याकरिता व्यासपीठावर आमंत्रित करण्यात

आले होते. मोहनलालजी वालचाले हे ९३ वर्षांचे सर्वात जेष्ठ सदस्य आवर्जून व उत्साहात उपस्थित होते. कार्यक्रमा दरम्यान सदस्यांनी आपल्या भावना मनोगतातून व्यक्त केल्या. वाशिमच्या सनमती अभियांत्रिकी महाविद्यालय व बारिशटाकळी येथील वैशाली बायोफायुएल्य या प्रतिष्ठयानांच्या सर्वेसर्वा अॅड वैशाली वालचाले यांनी छोट्या कुटुंबांच्या एकत्रित भव्य अशा

परिवाराने भविष्यात, समन्वय संपर्क व सहकार्य या त्रिसूत्रितून दृढ बंधनात राहवे असे आवाहन केले. अकोला शहरातील तीव्र उन्हाळा असूनही सहभागी कुटुंबांच्या उत्साह वाखाणण्याजोगा होता. १० पिढ्यांच्या वारसा एकत्र गुंफून वालचाले परिवाराने समाजासमोर एकतेचा अनोखा आदर्श ठेवला आहे. हा उपक्रम येणाऱ्या पिढ्यांसाठी नक्कीच प्रेरणादायी ठरेल.

शेतकऱ्यांच्या नजरा आता आभाळाकडे

अकोला : रोहिणी नक्षत्र संपून मृग नक्षत्रास प्रारंभ झाला असला तरी पावसाचा पत्ता नसल्याने शेतकरी वर्ग चिंतेत सापडला आहे. अनेक शेतकऱ्यांनी पेरणीची तयारी करून ठेवली असून, चांगला पाऊस झाल्यास मृगातच पेरणी आटोपण्याचा त्यांच्या मनसुब्यावर पाऊस न आल्याने पाणी फेरेले आहे. खरीप हंगाम तोंडावर आल्याच्या पार्श्वभूमीवर

जिल्ह्यात शेतकऱ्यांनी खरीप पेरणीची तयारी सुरू केली असून, पेरणीसाठी शेती मशागतीच्या कामांना गती आली आहे. १ जूनपासून पावसाळा सुरू झाला असून, पेरणीलायक पाऊस पडल्यानंतर जिल्ह्यात खरीप पेरणीला सुरुवात होणार आहे. मात्र पावसाळी वातावरण तयार होऊनही अद्याप पाऊस न आल्याने शेतकऱ्यांच्या नजरा आकाशाकडे लागल्या आहेत.

वादळी वाऱ्याने वीज पुरवठा खंडित

अकोला : सध्या पावसाला सुरुवात झाली नसली तरी पावसाळी वातावरण तयार झाले असून, दररोज संध्याकाळच्या सुमारास सोसाट्याचा वारा सुटत असल्याने अनेक भागातील वीज पुरवठा खंडित होत आहे. तसेच रात्रीच्या वेळी देखील वारंवार वीजपुरवठा खंडित होत असल्याने नागरिकांना उकाड्याचा त्रास सहन करावा लागत आहे. त्यामुळे त्यांच्यामध्ये तीव्र नाराजी

पसरत आहे. तसनतास वीज नसल्यामुळे घरगुती, व्यावसायिक तसेच दैनंदिन कामकाजावर परिणाम होत असून, नागरिकांना मोठा मनस्ताप सहन करावा लागत आहे. नागरिकांच्या म्हणण्यानुसार, हवामानातील किरकोळ बदल किंवा थोडा जरी वारा सुटला तरी वीज पुरवठा बंद होत आहे की करण्यात येतो हे समजत नसल्याने अनेक नागरिक संभ्रमत आहेत.

तरुणीची गळफास घेऊन आत्महत्या

प्रतिनिधी ८ जून

अकोला : शहरातील जटारपेट परिसरात ७ जून रोजी सिद्धिविनायक मंदिराजवळ असलेल्या गणराय अपार्टमेंटमध्ये राहणाऱ्या २० वर्षीय तरुणीने राहत्या घरी गळफास घेऊन आत्महत्या केल्याची घटना उघडकीस आली आहे.

भूमिका श्याम धडगाव असे मृतक तरुणीचे नाव आहे. घटनेची माहिती मिळताच सिव्हिल लाइन पोलिसांनी घटनास्थळी धाव घेत पंचनामा केला. आत्महत्यामागील नेमके कारण अद्याप समोर आले नसून, पोलिसांकडून विविध दिशेने तपास सुरू करण्यात आला आहे. उखाणोने याबाबत कुटुंबीय तसेच

अखेर गाय चोरी प्रकरणात शहर पोलिस स्टेशन मध्ये गुन्हा दाखल

प्रतिनिधी ८ जून

मुर्तीजापुर : अखेर गाय चोरी प्रकरणात शहर पोलिस स्टेशन मध्ये ६ जून रोजी दुपारी गुन्हा दाखल करण्यात आला. फिर्दादी अन्वर खान हनीफ खान व्यवसाय गाय संगोपन व दूध विक्री करणे राहणार स्टेशन विभाग मुर्तीजापुर यांनी दिलेली तक्रारीत नमूद केले आहे की १९/ ५/ २०२६ रोजी संध्याकाळी गाभण गाय टेलिफोन कॉलनी येथील शमशान भूमी जवळ असलेल्या गोठ्याच्या बाहेर बांधलेली होती किंमत ४५००० रंग लालसर लाल धामणी साईवाल जर्सी क्रॉस जातीची होती दिनांक २० ५ २०२६ रोजी सकाळी सात वाजता गाईचा दूध काढण्यासाठी अन्वर खान व त्यांची पत्नी गोठ्या कडे गेले असताना गाभण जर्सी क्रॉस

साईवाल गाय दिसत नसल्यामुळे त्यांना असे वाटले की गाय दोर तोडून गेली असेल यासंदर्भात गायीचा संपूर्ण परिसरात दोन-तीन दिवस शोध घेतला पोलिसांना माहिती दिली परंतु गाय दिसून आली नाही गाईचे संगोपन व दूध विक्री करून आपल्या परिवाराचा उदरनिर्वाह करणारे अन्वर खान यांची तब्येत बिघडली त्यामुळे ६ जून २०२६ रोजी मुर्तीजापुर शहर पोलिस स्टेशनमध्ये फिर्दादी यांनी तक्रार दाखल केली पोलिसांनी गुन्हा दाखल केला आहे पुढील तपास पोलीस करत आहे शहरात मोठ्या प्रमाणात गाय चोरीचे प्रमाण वाढले आहे पोलिसांनी उपाययोजना करून चोरट्यांना ताब्यात घ्यावा आणि कारवाई करावी व पशुपालन संगोपन करणाऱ्यांना न्याय घ्यावा अशी मागणी जोर धरत आहे.

अकोला कच्ची मेमन जमाततर्फे गुणवंत विद्यार्थ्यांचा भव्य सत्कार सोहळा

अकोला कच्ची मेमन जमातचे अध्यक्ष जावेद झकरिया यांचे यशस्वी आयोजन

प्रतिनिधी ८ जून

अकोला : कच्ची मेमन जमाततर्फे १० वी व १२ वी परीक्षेत उल्लेखनीय यश संपादन करणाऱ्या विद्यार्थ्यांच्या गौरवार्थ मेमन टॉवर, अकोला येथे भव्य सत्कार समारंभाचे आयोजन करण्यात आले. उत्साहपूर्ण वातावरणात पार पडलेल्या या कार्यक्रमाला समाजातील मान्यवर, पालक तसेच मोठ्या संख्येने समाजबांधव उपस्थित होते. कार्यक्रमाला आमदार साजिद खान पठाण प्रमुख पाहुणे म्हणून उपस्थित होते, तर माजी उपमहापौर रफीक सिद्दीकी हे विशेष अतिथी म्हणून उपस्थित होते. कार्यक्रमाच्या अध्यक्षस्थानी विदर्भ मेमन जमातचे अध्यक्ष बिलालभाई ठेकिया होते. यावेळी राहत को-ऑपरेटिव्ह बँकेचे उपाध्यक्ष मोहम्मद युनुस शेख बुधन, अकोला कच्ची मेमन जमातचे अध्यक्ष जावेद झकरिया, कच्ची मेमन जमातचे माजी अध्यक्ष हाजी इक्बाल विंधानी तसेच हाजी रफीक गाजी हे व्यासपीठावर प्रमुख उपस्थित होते. अकोला कच्ची मेमन जमातचे अध्यक्ष जावेद झकरिया यांनी जमाततर्फे राबविण्यात येणाऱ्या सामाजिक, शैक्षणिक व जनहिताच्या उपक्रमांची माहिती दिली. विद्यार्थ्यांना प्रोत्साहन देणे व त्यांच्या शैक्षणिक प्रगतीसाठी सहकार्य करणे ही जमातची प्राथमिकता असल्याचे त्यांनी सांगितले. कार्यक्रमामे



सूत्रसंचालन व आभार प्रदर्शनही त्यांनीच केले. समारंभात १२ वी परीक्षेत उल्लेखनीय यश मिळविणारे मोहम्मद रेहान मोहम्मद फहीम, मोहम्मद अयान मोहम्मद इमरान, मोहम्मद फैजान इमरान हडपा, मोहम्मद अयान मोहम्मद जुनैद शेखानी, सना बानो मोहम्मद जुनैद शेखानी, अमेना मोहम्मद सलीम, सना फिरदौस मोहम्मद शब्बीर, माहेक जावेद थड्डी, आक्सा बानो मोहम्मद अकबर बावानी, सहरा तनवीर इमिन्याज घांची, वजीहा मोहम्मद रिजवान मलाक, फौज फिरोज जाखुरा, तस्मिया परवीन मोहम्मद इमरान आणि अफीफा जोया मोहम्मद जावेद बेगावाला यांचा सत्कार करण्यात आला. तसेच एसएससी परीक्षेत उत्कृष्ट यश मिळविणारे रुकैया बानो मोहम्मद यासीन बचाव, फातेमा मोहम्मद सलीम, कौसर फातेमा मोहम्मद हुसैन, मोहम्मद अमन मोहम्मद इलियास शेखानी, मोहम्मद मोईन मोहम्मद शब्बीर शेखानी, नौमान फारूक गनोडवाला, रमेशा बिलाल अहमद गिगानी, मोहम्मद जियान मोहम्मद जावेद सुरिया, जोया बानो मोहम्मद अबरार गाजी, आक्सा बानो मोहम्मद अर्जीम, रोजमिन

मोहम्मद इरफान, मोहम्मद अहमद रजा अनस तबानी, मोहम्मद सुफियान अब्दुल रशीद मुसानी, बुशरा मोहम्मद इरफान डाकडिया, जैनुब फातेमा मोहम्मद सिराज जावेरी आणि सना मोहम्मद शरीफ थड्डी यांचा गौरव करण्यात आला. याप्रसंगी हाफिज हम्माद मलाक यांचा 'हाफिज-ए-कुरआन' झाल्याबद्दल विशेष सत्कार करण्यात आला. उपस्थित मान्यवरांच्या हस्ते सर्व विद्यार्थ्यांना प्रशस्तीपत्र व स्मृतिचिन्ह देऊन त्यांच्या उज्वळ भविष्यासाठी शुभेच्छा देण्यात आल्या. कार्यक्रमाच्या यशस्वीतेसाठी जमातचे सचिव सलीम गाजी, हाजी यासीन बचाव, हनीफ मलक, सहसचिव वाहिद मुसानी, सदस्य अकील घांची, समीर भुरानी, अझाज डाकडिया, सुफियान डाकडिया, हुसैन मुसानी, इमिन्याज गनोदवाला तसेच असलम गाजी यांनी विशेष परिश्रम घेतले. याशिवाय ठेकिया परिवार, विंधानी परिवार, गाजी परिवार, संडा परिवार आणि झकरिया परिवार यांचेही मोलाचे योगदान लाभले. विद्यार्थ्यांच्या उज्वळ भवितव्याच्या शुभेच्छांसह कार्यक्रमाची सांगता करण्यात आली.

गांधी चौकात चोरट्यांचा धुमाकूळ; आइस्क्रीम पार्लरच्या गल्ल्यातील ७० हजारांची रोकड लंपास

प्रतिनिधी ८ जून


अकोला : शहरातील गांधी चौक परिसर सध्या वाढत्या गुन्हेगारी घटनांमुळे चर्चेत आला आहे. गांधी चौपाटी परिसरातील न्यू नॉर्वेल्ड आइस्क्रीम दुकानाच्या गल्ल्यातून अज्ञात चोरट्यांनी ७० हजार रुपयांची रोकड लंपास केली. या घटनेची माहिती दुकानाचे मालक अनुप शर्मा यांनी दिली असून, चौकीची घटना सिटी कोतवाली पोलीस ठाण्याच्या अगदी जवळ घडल्याने सर्वत्र आश्चर्य व्यक्त केले जात आहे. विशेष म्हणजे, या परिसरात गेल्या काही दिवसांपासून चोरी,

पाकीटमारी आणि मोबाइल हिंसकावण्याच्या घटनांमध्ये सातत्याने वाढ होत असल्याचा आरोप स्थानिक व्यापारी आणि नागरिकांकडून केला जात आहे. **महिलेच्या पर्समधून सोन्याचे मंगळसूत्र चोरले :** दोन दिवसांपूर्वी इंदोरी गल्ली परिसरात एका महिलेच्या पर्समधून सोन्याचे मंगळसूत्र चोरून गेल्याची घटना घडली होती. त्यानंतर लगेचच आइस्क्रीम पार्लरमधील चोरीमुळे गुन्हेगारांचे मनोबल वाढल्याची चर्चा शहरभर रंगली आहे. गांधी चौक, चौपाटी आणि मुख्य बाजारपेट परिसरात नागरिकांची मोठ्या प्रमाणावर

महिलेला अमानुष मारहाण करणारा आरोपी मोकट शहरातील गांधी मार्गाजवळ असलेल्या चौपाटी येथे गेल्या तीन दिवसांपूर्वी एका महिलेसह तिच्या कुटुंबीयांना झालेल्या अमानुषपणे मारहाण करण्यात आली होती. या प्रकरणातील आरोपी अद्यापही मोकट असल्याने पोलिसांच्या कार्यशैलीवर प्रश्नचिन्ह निर्माण झाल्याचा आरोप अकोलेकरांमधून होत आहे. **वाढत्या गुन्हेगारीवर आळा घालण्यासाठी जिल्हा पोलीस प्रशासनाने स्वतः पुढाकार** स्थानिक नागरिकांच्या मते, या भागात नियमित आणि प्रभावी पोलीस गस्त होत नसल्यामुळे चोरट्यांचे धाडस वाढले आहे. सिटी कोतवाली पोलीस ठाणे काही अंतरावर असतानाही गुन्हेगार राजरोसपणे वारंवार हात साफ करत असल्याने पोलीस यंत्रणेच्या कार्यक्षमतेवर प्रश्नचिन्ह उपस्थित केले जात आहे. गांधी चौक परिसरात विशेष गस्त पथके तैनात करून सीसीटीव्हीच्या आधारे चोरट्यांचा शोध घेण्यात यावा, तसेच व्यापारी आणि नागरिकांच्या सुरक्षेसाठी ठोस उपाययोजना राबवाव्यात, अशी मागणी शहरातील व्यापारी संघटना आणि नागरिकांकडून जोर धरू लागली आहे.

वर्दळ असते. तरीही येथे दुकानांमधील चोरीच्या घटनांनी पोकीटमारी, दुचाकी चोरी, मोबाइल हिंसकावणे आणि दिवसाढवळ्याही अशा घटना घडत असल्याने व्यापारी आणि ग्राहकांमध्ये भीतीचे वातावरण निर्माण झाले आहे.

शहरातील उघड्या डीपी बनल्या धोकादायक



प्रतिनिधी ८ जून

बाष्पाटाकळी : हे तालुका टिकाण असूनही येथे महावितरण कंपनीचा भोगळ कारभार दिसून येत आहे. तहसील कार्यालय समोरील डीपीचे झालेला गायब झाले असून डीपी पूर्णतः उघडी आहे. तसेच या डीपीवरचे लोड वाढले असून वारंवार प्यूज जात आहे. या डीपीवर प्यूज टाकण्याकरिता कोणीही टेक्निशियन येत नाही. ऑपरेटरचे असे म्हणणे आहे की आपण कार्यालयीन अधिकारी यांच्यासोबत संपर्क साधा, अधिकारी म्हणतात लाईनमन सोबत संपर्क साधा. काहीही ताळमेळ नाही परंतु समस्या

वाढत आहे. तहसील कार्यालयाच्या डीपीचे इतके बेहाल झाले आहेत या डीपीचे केबल बदलण्याऐवजी केबल मध्ये चक्क नळाची पाईप टाकून दिली. हे पाईप उघाता आणि वाढत्या लोड मुळे कधीही एकमेकांना चिटकून मोटी हानी होण्याची शक्यता नाकारता येत नाही. तसेच या डीपी जवळ जनावरे चरतात. तहसील कार्यालय जवळील दुकानदारांची अशी मागणी आहे की या डीपीवरील मॅटेनन्सचे काम पावसाळ्यापूर्वी करून केबल बदलून देण्यात यावी. जेणेकरून पावसाळ्यात दुकानदारांची लाईन बंद होणार नाही व तहसील कार्यालयाची लाईन जाणार नाही.

नाईक होमिओपॅथीमध्ये होतोय असाध्य आजारांवर उपचार

प्रतिनिधी ८ जून

अकोला : येथील प्रसिद्ध डॉ. नाईक होमिओपॅथीमध्ये थायरॉईड, लठ्ठपणा, अॅसिडिटी, गुडघेदुखी, कंबरदुखी, संधिवात, मायग्रेन सारख्या असाध्य आजारांवर उपचार घेऊन रुग्ण आता निरोगी जीवन जगत आहेत. अॅडव्हान्स होमिओपॅथीच्या उपचारांमुळे आतापर्यंत हजारो रुग्णांना मोठा फायदा झाला आहे. गेल्या ४० वर्षांपासून डॉ. नाईक होमिओपॅथीमध्ये शरीराच्या सर्व आजारांवर संपूर्ण आणि यशस्वी उपचार केले जात आहेत. ज्या रुग्णांना इतर टिकाणी उपचार घेऊनही फरक पडलेला नाही, अशा रुग्णांनी एकदा येथे नक्कीच भेट दिली पाहिजे. अधिक माहितीसाठी



अकोला येथे 40 वर्षांपासून वैद्यकीय सेवेत सेवारत

रुग्ण आणि त्यांचे नातेवाईक ९१७५९५७९२९ किंवा ९१३००१६१२९ या मोबाइल क्रमांकावर संपर्क साधू शकतात, तसेच Naikhomeopathy.com (Youtube) वर अधिक माहिती मिळवू शकतात. येथे उपचार घेऊन पूर्णपणे बऱ्या झालेल्या एका महिला रुग्णाने आपला अनुभव व्यक्त केला आहे. 'मी नाईक होमिओपॅथीमध्ये येण्यापूर्वी मला थायरॉईडचा

खूप त्रास होता. मला प्रचंड थकवा जाणवायचा, धाप लागायची, चिडचिड व्हायची, झोप येत नव्हती आणि माझे वजनही वाढत होते. या आजारामुळे मी पार कंटाळले होते. आता नाईक होमिओपॅथीमधून ३ महिन्यांचे औषध घेतल्यावर मला खूप छान वाटत आहे. या काळात माझे वजन ६ किलोने कमी झाले आहे. सध्या मला नाईक होमिओपॅथीच्या औषधांमुळे ७० टक्के आराम वाटत आहे. मी नाईक होमिओपॅथीचे मनापासून आभार मानते.



जिल्हा पदाधिकारी व एसआयआर मार्गदर्शन शिबिर उत्साहात.. अकोला : शहरातील गोरक्षण रोडवरील शुभमंगल मंगल कार्यालयात शिवसेनेच्यावतीने अकोला जिल्हा पदाधिकारी व एसआयआर मार्गदर्शन शिबिर सोमवारी उत्साहात पार पडले. या शिबिराचे उद्घाटन परिवहन मंत्री प्रतापराव सरनाईक यांच्या हस्ते करण्यात आले. यावेळी त्यांनी शिवसेना पदाधिकारी व कार्यकर्ते संबोधित करीत मार्गदर्शन केले. या शिबिराला माजी आ. गोपिकिसन बाजोरिया, जिल्हा संपर्क प्रमुख राजन साळवी, विठ्ठल सरप यांच्यासह शहरातील गणमान्य नागरिक उपस्थित होते. यामध्ये महिला वर्गाची लक्षणीय उपस्थिती दिसून आली.

अकोला : शहरातील गोरक्षण रोडवरील शुभमंगल मंगल कार्यालयात शिवसेनेच्यावतीने अकोला जिल्हा पदाधिकारी व एसआयआर मार्गदर्शन शिबिर सोमवारी उत्साहात पार पडले. या शिबिराचे उद्घाटन परिवहन मंत्री प्रतापराव सरनाईक यांच्या हस्ते करण्यात आले. यावेळी त्यांनी शिवसेना पदाधिकारी व कार्यकर्ते संबोधित करीत मार्गदर्शन केले. या शिबिराला माजी आ. गोपिकिसन बाजोरिया, जिल्हा संपर्क प्रमुख राजन साळवी, विठ्ठल सरप यांच्यासह शहरातील गणमान्य नागरिक उपस्थित होते. यामध्ये महिला वर्गाची लक्षणीय उपस्थिती दिसून आली.

शेतात बांधलेल्या गोड्याची चोरी नवथळ शेतशिवारातील घटना

बाळापूर : शेतात बांधलेल्या गोड्याची चोरी झाल्याची घटना उरळ पोलीस स्टेशन हद्दीत नवथळ शेतशिवारात घडली. याबाबत पोलिसांनी अज्ञात आरोपी विरोधात गुन्हा दाखल केला आहे. नवथळ येथील विनोद रामेश्वर बाबरे यांनी त्यांचा गो-हा शेतात नेऊन बांधला होता. संध्याकाळी पाच वाजता ते शेतात गोड्याला आणण्यासाठी गेले असता तिथे त्यांना गोहा दिसला नाही.

समर्थ शिक्षण प्रसारक मंडळ व्दारा संचालित एफ 5226

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय

गायत्री नगर, अकोला

आम्ही गुणवत्ता पाहून प्रवेश देत नाही तर, प्रवेश घेणाऱ्या प्रत्येकामध्ये गुणवत्ता निर्माण करतो!

इयत्ता 1 ली ते 10 वी साठी प्रवेश देणे सुरू आहे.

वैशिष्ट्ये :

- अलुभवी शिक्षकगृह
- सुसज्ज पायाभूत इमारत
- दर्जेदार अभ्यासक्रमासोबत नाविण्यपूर्ण उपक्रम
- सर्व पुस्तकांनी युक्त वाचनालय
- आनंददायी शिक्षण पध्दती
- CCVT ची सुविधा
- कला, संस्कृती, क्रिडा विद्यार्थ्यांच्या सर्वांगीन विकासावर भर
- सुसज्ज प्रयोगशाळा

पत्ता : माँ गायत्री प्राथमिक शाळा व स्व. प्रकाश देशमुख विद्यालय
मो. 9921186715, 9511254959, 9421895790, 9960437366



जनतेच्या नशिबी रोज 'धुळवड', मंत्र्यांसाठी बसस्थानकात 'नंदनवन'

◆ एसटी महामंडळाचा व्हीआयपी ढोंगीपणा झाला उघड ! पंखे पण लागले

प्रतिनिधी ८ जून
अकोला : एसटी महामंडळाच्या अकोला आगार क्रमांक १ (टॉवर चौक बसस्थानक) मधून प्रवास करणाऱ्या प्रवाशांना रोज धुळीचे साम्राज्य आणि माती खावी लागत असताना, आज मात्र याच बसस्थानकाचे रूप पालटल्याचे पाहायला मिळाले. राज्याचे परिवहन मंत्री आज अकोला दौऱ्यावर येत असल्यामुळे, एवढी प्रवाशांच्या आरोग्याची 'धुळवड' करणाऱ्या एसटी प्रशासनाने आज मंत्र्यांच्या स्वागतासाठी थेट बसस्थानकात पाणी मारून, कुंड्या आणि हिरवळ लावून 'नंदनवन' उभे केले आहे. प्रशासनाचा हा ढोंगीपणा पाहून अकोलेकर

प्रवाशांनी तीव्र संताप व्यक्त केला आहे. टॉवर चौकातील आगार क्रमांक १ ची अवस्था अत्यंत दयनीय झाली आहे. बसस्थानकाच्या आवारात खेडू आणि उखडलेल्या डांबरांमुळे रोज इतका 'धुळ' उडतो की, येथे येणारे प्रवासी अक्षरशः माती खातात. धुळीच्या त्रासामुळे प्रवाशांना खोकला, दम्याचा त्रास आणि डोळ्यांचे आजार जडले आहेत. रोज हजारो प्रवासी या नरकयातना सहन करत असताना एसटी प्रशासनाने कधी साधे पाणी मारण्याचे सौजन्यही दाखवले नाही. अकोल्यातील राजकीय पक्ष, संघटना आणि सामाजिक कार्यकर्ते सुतावले असून त्यांच्या निष्काळजीपणाचा फटका अकोलेकरांना रोज बसतो.



मंत्र्यांच्या भीतीने पाण्याची उधळण आणि कुंड्यांचा देखावा!
परंतु, आज परिवहन मंत्र्यांची गाडी या बसस्थानकात येणार असल्यामुळे अधिकाऱ्यांचे धावे दणाणले. साहेबांच्या कपड्यांना आणि बुटांना धूळ लागू नये, म्हणून सकाळीच संपूर्ण बसस्थानकात पाण्याचा जोरदार शिडकाव करण्यात आला. एवढेच नव्हे, तर मंत्र्यांच्या डोळ्यांना सुखद वाटावे म्हणून रात्रीतून शेकडो शोभेच्या कुंड्या, झाडे आणि हिरवळ आणून बसस्थानक सुशोभित करण्यात आले.

'आम्ही काय जनावरे आहोत का?'

बसस्थानकातील या व्हीआयपी सुशोभीकरणे प्रवाशांनी संताप व्यक्त केला आहे. 'आम्ही तिकीट काढून प्रवास करतो, एसटीला महसूल देतो, तरीही आमच्या वाट्याला रोज धूळ आणि माती! मंत्र्यांसाठी जर एका रात्रीत हिरवळ आणि कुंड्या येऊ शकतात, तर मग जनतेला स्वच्छ बसस्थानक का मिळू शकत नाही? आम्ही काय जनावरे आहोत का?' असा संतप्त सवाल प्रवाशांनी उपस्थित केला आहे. मंत्र्यांच्या दौऱ्यापुरता केलेला हा देखावा उद्या मंत्री जाताच पुन्हा धुळीत मिळणार, की प्रवाशांना ही स्वच्छतेची शिस्त रोज अनुभवायला मिळणार? याचे उत्तर एसटी महामंडळाच्या सुस्त अधिकाऱ्यांनी धावे, अशी मागणी आता अकोलेकर करत आहेत.

प्रवाशांना वाटला 'बगीचा'त बसल्याचा फील !

◆ रोज धुळीच्या ढगांमध्ये बसणाऱ्या अकोलेकर प्रवाशांना आज अचानक रस्ते ओले आणि आजूबाजूला हिरवळ दिसल्याने आपण बस स्टॅण्डवर आहोत की एखाद्या बगीच्यात, असा प्रश्न पडला. मात्र, हे सर्व जनतेसाठी नसून केवळ मंत्र्यांच्या डोळ्यात धूळफेक करण्यासाठी चालले आहे हे समजायला प्रवाशांना वेळ लागला नाही.

परिवहन मंत्र्यांनी अस्वच्छतेबाबत दोन अधिकाऱ्यांना केले निलंबित !

◆ अमरावती बसस्थानकाला आकस्मिक भेट, विश्रांतीगृह, स्वच्छतागृहांची दुरवस्था

प्रतिनिधी ८ जून
अमरावती : राज्याचे परिवहन मंत्री प्रताप सरनाईक हे रविवारी रात्री सव्वादहा वाजताच्या सुमारास अमरावती मध्यवर्ती बसस्थानकावर पोहचले. शिवसेनेच्या मेळाव्याला उपस्थित राहून परतताना मंत्र्यांनी आपला ताफा अचानक बसस्थानकाकडे वळवल्याने एसटी महामंडळाच्या अधिकाऱ्यांची आणि कर्मचाऱ्यांची प्रचंड तारांबळ उडाली. या भेटीदरम्यान त्यांनी केवळ वरवरची पाहणी न करता बसस्थानकातील अंतर्गत व्यवस्था आणि प्रवासी सुविधांचा थेट आढावा घेतला. बसस्थानक परिस्वरातील अस्वच्छता, चालक व वाहकांसाठी असलेल्या विश्रामगृहाची, स्वच्छता गृहांची दुरवस्था पाहून प्रताप सरनाईक संतप्त झाले आणि त्यांनी विभाग नियंत्रक सचिन डफळे आणि आगार व्यवस्थापक वैशाली भाकरे यांच्या निलंबनाचे आदेश दिले. परिवहन मंत्र्यांनी या भेटीची कोणतीही पूर्वसूचना न दिल्याने अधिकारी आणि कर्मचाऱ्यांची चांगलीच तारांबळ उडाली. ते चालक आणि वाहकांसाठी असलेल्या विश्रांतीगृहात पोहचले. तिथे काही गाद्या व सतरंज्या पडलेल्या दिसल्या. याचवेळी

शिवसेनेच्या एका पदाधिकाऱ्याने त्यांना सांगितले की, या गाद्या आजच आणल्या, एक कुलर सुद्धा आज आणला. याबाबत सरनाईक यांनी त्या विश्रामगृहात असलेल्या चालक आणि वाहकांना विचारणा केली असता, त्यांनीही या ठिकाणी केवळ सतरंज्या राहतात, स्वच्छता राहत नाही, एकच कुलर असतो, या ठिकाणी बाहेरील ऑटोचालक लोक येतात व झोपतात, असा तक्रारीचा पाढा त्यांच्या समोर वाचला. बसचालक, वाहकांना पिण्यासाठी थंड पाणी तर दूरच आंघोळीसाठी गरम पाणी देखील मिळत नसल्याची तक्रार यावेळी करण्यात आली. हे ऐकून संतप्त झालेल्या प्रताप सरनाईक यांनी बसस्थानकावरील दिसाळ व्यवस्थापनाबाबत अधिकाऱ्यांना जाब विचारला.

शिवसेनेच्या एका पदाधिकाऱ्याने त्यांना सांगितले की, या गाद्या आजच आणल्या, एक कुलर सुद्धा आज आणला. याबाबत सरनाईक यांनी त्या विश्रामगृहात असलेल्या चालक आणि वाहकांना विचारणा केली असता, त्यांनीही या ठिकाणी केवळ सतरंज्या राहतात, स्वच्छता राहत नाही, एकच कुलर असतो, या ठिकाणी बाहेरील ऑटोचालक लोक येतात व झोपतात, असा तक्रारीचा पाढा त्यांच्या समोर वाचला. बसचालक, वाहकांना पिण्यासाठी थंड पाणी तर दूरच आंघोळीसाठी गरम पाणी देखील मिळत नसल्याची तक्रार यावेळी करण्यात आली. हे ऐकून संतप्त झालेल्या प्रताप सरनाईक यांनी बसस्थानकावरील दिसाळ व्यवस्थापनाबाबत अधिकाऱ्यांना जाब विचारला.

समृद्धी महामार्गावर भीषण अपघात; प्रवासी बसमध्येच अडकले !



प्रतिनिधी ८ जून

बुलडाणा : समृद्धी महामार्गावर अपघाताची मालिका सुरुच असून, सोमवारी पहाटे एक भीषण अपघात झाला. यामध्ये २५ जण जखमी झाले आहेत. समृद्धी महामार्गावर मेहकरजवळील पिंपरी माळी गावाजवळ सोमवारी पहाटे खाजगी प्रवासी बसचा भीषण अपघात झाला. या अपघातात अनेक प्रवासी गंभीर जखमी झाले आहेत. बाबा ट्रॅव्हल्सच्या लव्हझरी बसने टूकला पाटीमगून जोरदार धडक दिली. ही धडक इतकी जोरदार होती की लव्हझरी बसच्या पुढच्या भागाचा चेदामेंदा झाला आहे. गेल्या एक ते दीड तासांपासून काही प्रवासी लव्हझरी बसमध्ये अडकून पडल्याची माहिती आहे. ही खाजगी प्रवासी बस पुण्याहून नागपूरच्या दिशेने जाताना हा अपघात झाला. प्राथमिक माहितीनुसार, या अपघातामध्ये २० ते २५ प्रवासी जखमी झाले असून दोघांची प्रकृती चिंताजनक आहे. वृत्त लिहिपर्यंत सविस्तर माहिती मिळू शकली नाही.

डिझेल खरेदी संदर्भाच्या परिपत्रकाने कोलमडणार अत्यावश्यक सेवा

◆ रुग्णालय, बँका, एटीएम, कोल्ड स्टोरेज, शेती क्षेत्राला बसणारा फटका

प्रतिनिधी ८ जून

अकोला : अमेरिका इराण युद्धामुळे देशात इंधनाचे संकट निर्माण झाले आहे त्यामुळे पेट्रोल व डिझेलची साठेबाजी मोठ्या प्रमाणात वाढत आहे इंधनाच्या साठेबाजी वर अंकुश ठेवण्यासाठी राज्य शासनाने डिझेल खरेदी व पुरवठा संदर्भातील नवे परिपत्रक जारी केल्याने राज्यात मोठा संभ्रम निर्माण झाला आहे या परिपत्रकातील जाचक अटीमुळे लाखो प्रामाणिक ग्राहकांना त्रास होण्याची शक्यता वर्तवली जात आहे जमाखोरी आणि काळाबाजार विरोधातील शासकीय कारवाईचे नागरिक समर्थन करीत आहेत मात्र या नव्या नियमांमुळे पेट्रोल पंप चालक प्रामाणिक ग्राहकांनाही डिझेल देण्यास टाळाटाळ करू



शकतात त्यामुळे डिझेल जनरेटर वर अवलंबून असणारी रुग्णालय बँका एटीएम टेलिकॉम टॉवर्स कोल्ड स्टोरेज लघुउद्योग गृहनिर्माण संस्था आणि शेती क्षेत्राला मोठा फटका बसून गोंधळाची स्थिती निर्माण होऊ शकते. त्यामुळे बेकायदेशीर मोटी खरेदी करणारे आणि जनरेटर तसेच आपत्कालीन वीस पुरवठ्यासाठी डिझेल लागणारे वैध ग्राहक त्यांच्यात शासनाने फरक स्पष्ट करावा तसेच प्रामाणिक

ग्राहकांना अडथळा येऊ नये म्हणून सोपी पडताळणी आणि स्वधोषणा प्रणाली लागू करावी तसेच जिल्हा आणि तालुका पातळीवर निर्माण झालेला संभ्रम दूर करण्यासाठी शासनाने तात्काळ दिशेनिर्देश सूचना जारी कराव्यात त्यामुळे उद्योग व्यापार आणि अत्यावश्यक सेवांचे नुकसान होणार नाही अशी मागणी पेट्रोल व डिझेलवर अवलंबून असणारे व्यावसायिक करीत आहेत

भागवत कथा भक्ती, ज्ञान आणि वैराग्याची प्राप्ती करून देणारी दिव्य नौका : पंडित सुदर्शनजी शर्मा

गोकुळ धाममध्ये रंगला श्रीमद् भागवत ज्ञानयज्ञाचा प्रथम सोहळा; भक्तीरसात न्हाली दत्त कॉलनी



प्रतिनिधी ८ जून

अकोला : 'श्रीमद् भागवत महापुराण हे संसारातील त्रिविध ताप आणि दुःखदूःकारणारे साक्षात वाड्मयी स्वरूप आहे. कलि युगात हरिनामाचे महत्त्व अगाध असून, भवसागर पार करण्याची ताकद केवळ भगवताच्या नामस्मरणातच आहे. देवाला प्रसन्न करण्यासाठी बाह्य अवर्तनाची नव्हे, तर केवळ शुद्ध आणि अनन्य भक्तीचीच गरज असते,' असे परम पावन उद्गार सुप्रसिद्ध कथाव्यास पंडित सुदर्शनजी शर्मा शास्त्री यांनी काढले. गोरक्षगण रोडवरील दत्त कॉलनीतील 'गोकुळ धाम' येथे परम पूज्य कै. पुंडलिकराव बंकरवार उपाख्य अण्णासाहेब

देशमुख यांच्या पवित्र स्मृतीप्रत्यर्थ, देशमुख परिवाराच्या वतीने अत्यंत पवित्र अशा 'पुरुषोत्तम मासाचे' औचित्य साधून श्रीमद् भागवत सप्ताहाचे भव्य आयोजन करण्यात आले आहे. या ज्ञानयज्ञाचा शुभारंभ ७ जून रोजी अत्यंत भक्तीमय वातावरणात झाला. कथेचे पहिले पुष्प गुंफताना व्यासपीठावरून पंडित सुदर्शनजी शर्मा यांनी भागवत महात्म्य विशद केले. ते म्हणाले की, ही कथा श्रवण केल्याने मानवातील काम, क्रोध, लोभ हे दोष नष्ट होऊन भक्ती, ज्ञान आणि वैराग्याची प्राप्ती होते. पहिल्या दिवशी त्यांनी ब्रह्मिभ्रातीतील देवर्षी नारद आणि सनत कुमार यांचा अलौकिक संवाद, तसेच आत्मदेव-धुंधुली आणि गोकर्ण-धुंधुकारी यांच्या जन्माची परम

पावन कथा रसाळ भाषेत सादर केली. हा भक्तीचा अनुपम सोहळा ऐकताना उपस्थित भाविक मंत्रमुग्ध होऊन कृष्णचरणात लीन झाले होते. 'एक तर अत्यंत पवित्र असा 'पुरुषोत्तम मास' (अधिक मास) आणि त्यात श्रीमद् भागवत कथेचे श्रवण... हा अत्यंत दुर्लभ असा दुग्धशर्करा योग आहे. पूर्वपुण्याई असल्याशिवाय अशा कथेचा लाभ मिळत नाही,' असे पंडितजींनी आवर्जून सांगितले. या ७ ते १३ जून दरम्यान चालणाऱ्या

ज्ञानयज्ञाचे आणखी एक वैशिष्ट्य म्हणजे वृंदावन येथील परमेश्वरदासजी यांच्या दिव्य मार्गदर्शनाखाली दररोज भगवान श्रीकृष्णाच्या विविध लीलांचे नयनरम्य आणि आकर्षक देखावे सादर केले जाणार आहेत. पहिल्या दिवसाच्या कथेची सांगता महाभारती आणि महाप्रसादाने झाली. या अमृतमय कथेचा लाभ घेण्यासाठी भाविकांनी मोठ्या संख्येने उपस्थित राहावे, असे आवाहन आयोजकांनी केले आहे.



मुख्य यजमानांकडून ग्रंथपूजन आणि संतांचे स्वागत

या मंगलप्रसंगी आर. आर. सी. नेटवर्कचे संस्थापक संचालक प्रदीप उपाख्य बंधूभाऊ देशमुख, सौ. कल्पनाताई देशमुख, कार्यकारी संचालक पंकज देशमुख आणि सौ. ऋतुजा देशमुख यांनी श्रीमद् भागवत ग्रंथाचे मनोभावे पूजन करून व्यासपीठाची आरती केली. तसेच कथाव्यास पंडित सुदर्शनजी शर्मा यांचे शाल-श्रीफळ देऊन भावपूर्ण स्वागत केले. कार्यक्रमाच्या सुरुवातीला नयनाताई देशमुख यांनी सर्व भाविक भक्तांचे अगत्यने स्वागत केले. देशमुख परिवारातील प्रदीप देशमुख, पंकज देशमुख, चिन्मय देशमुख, स्मित देशमुख, दिनेश देशमुख, तनुज देशमुख आणि क्रिष देशमुख यांनी कथेमध्ये सहभागी असणाऱ्या सर्व विद्वानांचे आदरतिथ्य केले.

संगीत आणि मंत्रोच्चाराने कथेला लाभली दिव्य अनुभूती

या कथेला आध्यात्मिक आणि संगीतमय उंचीवर नेण्यासाठी अनेक विद्वान ब्राह्मण आणि कलाकारांची मादियाळी लाभली आहे. भागवताचे मूळ पाठ करणारे पंडित शैलेन्द्रजी शर्मा, विष्णू सहस्रनाम पाठ करणारे पंडित अजय शर्मा, तसेच द्वादशाक्षर (ॐ नमो भगवते वासुदेवाय) मंत्राचा विधीवत जप करणारे पंडित धीरज तिवारी आणि पं. अनुरागजी तिवारी यांच्या मंत्रोच्चाराने परिसर पवित्र झाला आहे. वृंदावनचे सुप्रसिद्ध बासरी वादक पं. देवकीनंदन शर्माजी यांच्या बासरीचे सूर, मधुर भजन गायक अजयजीचे गायन, पियानो वादक गोपालजी, तबला वादक प्रशांतजी आणि ऑक्टोपेड वादक अजित्वयजी यांच्या सुश्राव्य संगीताने कथेची रंगत अधिकच वाढवली.



नो पार्किंग झोनमधील 22 अवैध प्रवासी वाहनांवर कारवाई

प्रतिनिधी ८ जून

उमरखेड : राज्य परिवहन महामंडळाच्या बसस्थानक परिसरातील नो पार्किंग झोनमध्ये अवैधरित्या प्रवासी वाहतूक करणाऱ्या वाहनांविरुधात उमरखेड आगार प्रशासन आणि वाहतूक पोलिसांनी संयुक्त कारवाई मोहीम हाती घेतली आहे. या मोहिमेदरम्यान २२ खासगी प्रवासी वाहनांवर दंडात्मक कारवाई करण्यात आली.

राज्याचे परिवहन मंत्री Pratap Sarnaik तसेच विशेष पोलीस महानिरीक्षक यांच्या निदेशानुसार ५ ते १५ जून या कालावधीत राज्यभरातील बसस्थानक परिसरात विशेष मोहीम राबविण्यात येत आहे. त्याअंतर्गत

उमरखेड आगार व वाहतूक शाखेची संयुक्त मोहीम



यवतमाळ विभागातील उमरखेड बसस्थानक परिसरातही कारवाई करण्यात आली.

मुख्या व दक्षता अधिकारी महेंद्र वानखेडे यांच्या मार्गदर्शनाखाली आगार व्यवस्थापक प्रमोदिनी किनाके आणि वाहतूक सहाय्यक पोलीस

निरीक्षक अमोल गुंडे यांच्या संयुक्त पथकाने बसस्थानकाच्या २०० मीटर परिसरातील नो पार्किंग झोनची तपासणी केली. यावेळी नियमांचे उल्लंघन करत प्रवासी वाहतूक करणारी २२ खासगी वाहने आडवळून आली. संबंधित वाहनचालकांवर दंडात्मक कारवाई करण्यात आली.

बसस्थानक परिसरात खासगी वाहनांचा गोंधळ, वाहतूक कोंडी आणि प्रवाशांची गैरसोय यामुळे एसटीच्या उत्पन्नावर परिणाम होत असल्याचे प्रशासनाचे म्हणणे आहे. या कारवाईमुळे बसस्थानक परिसरातील शिस्त राखण्यास मदत होणार असून एसटी महामंडळाच्या उत्पन्नातही वाढ होईल, अशी अपेक्षा व्यक्त करण्यात येत आहे.

दरम्यान, १५ जूनपर्यंत ही संयुक्त मोहीम सुरू राहणार असून नियमांचे उल्लंघन करणाऱ्या वाहनांवर कठोर कारवाई केली जाणार असल्याचा इशारा संबंधित अधिकाऱ्यांनी दिला आहे.

दोन दुचाकींची धडक; दोघांची प्रकृती चिंताजनक

प्रतिनिधी ८ जून

महागाव : नागपूर-तुळजापूर राज्य महामार्गावरील आंबोडा ब्रिजजवळ शुक्रवारी (दि. ६ जून) रात्री झालेल्या भीषण अपघातात दोन दुचाकीस्वार गंभीर जखमी झाले. समोरसमोर झालेल्या जोरदार धडकेत दोन्ही मोटारसायकलीचे मोठे नुकसान झाले असून जखमींवर विविध रुग्णालयांत उपचार सुरू आहेत. माहितीनुसार, रात्री साडेनऊ वाजताच्या सुमारास आंबोडा ब्रिजवरील धोकादायक वळणावर विरूढ दिशेने येणाऱ्या दोन दुचाकींची समोरसमोर जोरदार टक्कर झाली. धडक इतकी तीव्र होती की दोन्ही चालक रस्त्यावर फेकले गेले आणि गंभीर जखमी झाले. या अपघातात अमोल तळणकर (रा. करंजी) यांना गंभीर दुखापत झाली. त्यांना प्रथम महागाव प्राथमिक रुग्णालयात दाखल करण्यात आले. मात्र प्रकृती चिंताजनक असल्याने पुढील उपचारासाठी नागपूर येथील उच्चस्तरीय रुग्णालयात हलविण्यात आले. दुसरे जखमी शैलेश गारड (रा. आंबोडा) यांना महागाव येथील खासगी रुग्णालयात प्राथमिक उपचार देण्यात आले. त्यानंतर अधिक उपचारासाठी त्यांना यवतमाळ येथील शासकीय रुग्णालयात दाखल करण्यात आले आहे. अपघाताची माहिती मिळताच स्थानिक नागरिकांनी घटनास्थळी धाव घेत जखमींना तातडीने मदत केली. या घटनेमुळे काही काळ महामार्गावरील वाहतूक विस्कळीत झाली होती.

दरोड्यातील सात आरोपी जेरबंद



प्रतिनिधी ८ जून

3.10 लाखांचा मुद्देमाल जप्त

यवतमाळ : वडगाव जंगल पोलीस ठाण्याच्या हद्दीतील अकोला बाजार परिसरात व्यापाऱ्यांवर हल्ला करून रोख रक्कम लुटणाऱ्या टोळीचा यवतमाळ पोलिसांनी अवघ्या 24 तासांत पदांफांश केला. या प्रकरणात सात आरोपींना अटक करण्यात आली असून चोरीस गेलेली रोख रक्कम आणि पुन्हाचत वापरलेली दुचाकी वाहने असा एकूण 3 लाख 10 हजार सव्यांचा मुद्देमाल जप्त करण्यात आला आहे.

पोलिसांनी दिलेल्या माहितीनुसार, 5 जून रोजी रात्री सुमारे 8 वाजता अकोला बाजार येथील व्यापारी सैय्यद एजाज मुसा हे त्यांचे केजीवॉन कनेफेसरी किराणा दुकान बंद करून दुकानातील 55 हजार सव्यांची रोख रक्कम घेऊन दोन कामगारांसह मोपेडवरून रुई वाई येथे घरी जात होते. दरम्यान, बोरॉसिंह शिवावरात चार अज्ञात इसमांनी दोन

दुचाकींवरून त्यांचा पाठलाग करून अंधाराचा फायदा घेत लोखंडी रॉडने हल्ला केला. व्यापाऱ्याला जखमी करून दुचाकीच्या डिकीत ठेवलेली 55 हजार सव्यांची रोख रक्कम जबरदस्तीने काढून आरोपी पसार झाले.

या प्रकरणां कामगार सोहेल युसुफ कुशेशी यांच्या फिर्यादीवरून वडगाव जंगल पोलीस ठाण्यात गुन्हा दाखल करण्यात आला. घटनेचे गांभीर्य लक्षात घेऊन पोलीस अधीक्षक कुमार चिंता आणि अपर पोलीस अधीक्षक अशोक थोरात यांनी घटनास्थळी भेट देत स्थानिक गुन्हे शाखा व वडगाव जंगल पोलीसांची पाच विशेष पथके तयार करून आरोपींच्या शोधासाठी रवाना केली.

तपासादरम्यान मिळालेल्या गोपनीय माहितीच्या आधारे शोध हुसेन रोख मेहबूब (वय 28, रा. रुई) याला ताब्यात घेण्यात आले. चौकशीत त्याने

इतर साथीदारांसह गुन्हा केल्याची कबुली दिली. त्यानंतर स्थानिक गुन्हे शाखेच्या पथकाने तांत्रिक विश्लेषण व गोपनीय माहितीच्या आधारे दारव्हा येथून राहुल कवळे, शुभम तुरे, आकाश चव्हाण, रोहन राठोड, सैय्यद साजेब आणि विशाल मेश्राम यांना ताब्यात घेतले.

आरोपींकडून चोरीची रोख रक्कम तसेच गुन्हात वापरलेली दुचाकी वाहने जप्त करण्यात आली. एकूण 3 लाख 10 हजार सव्यांचा मुद्देमाल हस्तगत करण्यात आला असून पुढील तपास वडगाव जंगल पोलीस ठाण्यात आहेत.

ही कारवाई पोलीस अधीक्षक कुमार चिंता, अपर पोलीस अधीक्षक अशोक थोरात, उपविभागीय पोलीस अधिकारी दिनेश बेथ्याने व स्थानिक गुन्हे शाखेचे पोलीस निरीक्षक संतोष चव्हेर यांच्या मार्गदर्शनाखाली वडगाव जंगल पोलीस आणि स्थानिक गुन्हे शाखेच्या पथकाने केली.

बाबासाहेब नाईक अभियांत्रिकी महाविद्यालयाचा पर्यावरण उपक्रम

प्रतिनिधी ८ जून

पुसद : विश्व पर्यावरण दिनानिमित्त जनता शिक्षण प्रसारक मंडळ संचालित बाबासाहेब नाईक अभियांत्रिकी महाविद्यालयाच्या वतीने शहरात अत्याधुनिक वायू प्रदूषण मापन व जनजागृती अभियान राबविण्यात आले. पर्यावरण संवर्धनाबाबत जनजागृती करण्यासाठी हा उपक्रम नागरिकांच्या विशेष आकर्षणाचा केंद्रबिंदू ठरला.

या अभियानांतर्गत एलईडी डिजिटल प्रचार वाहनाद्वारे शहरातील प्रमुख चौक, सार्वजनिक ठिकाणे तसेच औद्योगिक परिसरात पर्यावरण

"आज मोजमाप करा, उदाचे संरक्षण करा" या संदेशातून स्वच्छ हवा हा प्रत्येक नागरिकाचा मूलभूत हक्क असल्याची जाणीव करून देण्यात आली. पर्यावरण संरक्षणासाठी विज्ञान व तंत्रज्ञानाचा प्रभावी वापर करत राबविण्यात आलेल्या या उपक्रमाचे सर्व स्तरातून कौतुक होत आहे.

संरक्षणाचे संदेश प्रसारित करण्यात आले. यासोबतच हवेमधील सूक्ष्म धूलिकण (PM 2.5 व PM 10), कर्बवायूचे प्रमाण, तापमान, आर्द्रता आणि ध्वनी प्रदूषणाचे मोजमाप करून

नागरिकांना वायू गुणवत्तेबाबत माहिती देण्यात आली. महाविद्यालयाचे प्राचार्य डॉ. अविनाश वानखेडे आणि मानवशास्त्र व विज्ञान विभाग प्रमुख डॉ. रश्मि गोडबोले यांच्या संकल्पनेतून हा अभिनव उपक्रम साकारण्यात आला. संस्थात्मक नवोपक्रम परिषद (IIC) समन्वयक प्रा. एच. यू. भरखडा यांच्या मार्गदर्शनाखाली सिव्हील अभियांत्रिकी विभाग प्रमुख डॉ. झैनास अहमद यांनी प्रकल्पाचे समन्वयन केले.

या अभिनव पर्यावरण जनजागृती मोहिमेबद्दल जनता शिक्षण प्रसारक मंडळाचे अध्यक्ष जय नाईक यांनी संपूर्ण टीमचे अभिनंदन करून पुढील काळातही अशाच उपक्रमांची अपेक्षा व्यक्त केली.

काँग्रेसला धक्का; साहेबराव कांबळेंसह शेकडो कार्यकर्ते शिवसेनेत

प्रतिनिधी ८ जून

यवतमाळ : उमरखेड-महागाव विधानसभेचा मतदारसंघातील काँग्रेसला मोठा धक्का देत महाराष्ट्र प्रदेश काँग्रेसचे सरचिटणीस साहेबराव कांबळे यांच्यासह शेकडो कार्यकर्त्यांनी रविवारी शिवसेनेत प्रवेश केला. उपमुख्यमंत्री एकनाथ शिंदे यांच्या उपस्थितीत मुंबईतील नंदनवन निवासस्थानी हा पक्षप्रवेश सोहळा पार पडला.

राज्याचे मृद व जलसंधारण मंत्री तथा यवतमाळ जिल्ह्याचे पालकमंत्री संजय राठोड यांच्या मार्गदर्शनाखाली



हा प्रवेश झाल्याचे सांगण्यात आले. संजय राठोड यांच्या नेतृत्वाखाली मतदारसंघात झालेली विकासकामे, जन्मसंपर्क आणि सर्वसामान्यांशी

पक्षप्रवेश कार्यक्रमाला विधान परिषदेचे आमदार दुय्यंत ननुवंदी, संपर्कप्रमुख श्रीधर मोहोड, जिल्हाप्रमुख यशवंत पवार, नितेशराव कदम यांच्यासह शिवसेनेचे पदाधिकारी व कार्यकर्ते उपस्थित होते.

शिवसेनेत प्रवेश करणाऱ्यांमध्ये सूर्यकांत दिंडाळकर, दत्त वानखेडे, राहुल मोहितवार, रामपार गवकवाड, मिलिंद धुळे, प्रफुल्ल खवरे, विठ्ठल पवार, विद्यानंद नलवडे, पुंजाबराव भांडेराव, रविंद्र जाधव, कैलासराव सुपारे, संतोष चव्हाण, वासुदेव शिंदे, ज्ञानेश्वर कनवडे, सचिन फळके, जगदीश सुरवेश, भागवत कदम,

ऑंकार मिराशे, चेतन कदम, सुनील राठोड, प्रवीण धोपटे, विमलताई शिंगणकर, विजय साखरे, पवन बरडे, शिवाजी कवडे, दीपक केदकर, गौतम धुळे, राजू हाटकर, रघुनाथ खवरे, संघदीप बरडे, किशोर डवजवार, अॅड. संतोष कांबळे, अॅड. राजीव भांगे पाटील, भारत राठोड, संजय भांडेराव, रमेश जाधव आदींसह शेकडो कार्यकर्त्यांचा समावेश आहे.

या पक्षप्रवेशामुळे उमरखेड-महागाव मतदारसंघातील शिवसेनेची संघटनात्मक ताकद वाढणार असून आगामी निवडणुकांच्या पाक्षुभूमीवर पक्षाला बळ मिळेल, असा विश्वास मंत्री संजय राठोड यांनी व्यक्त केला.

टाकळी रस्त्याची दुरवस्था;अपूर्ण कामामुळे चिखलाचे साम्राज्य

प्रतिनिधी ८ जून

उमरखेड : मुख्यमंत्री ग्रामसडक योजनेअंतर्गत सुरू असलेल्या टाकळी गावाच्या रस्त्याच्या कामाची पहिल्याच पावसात दुरवस्था झाल्याने ग्रामस्थांमध्ये तीव्र नाराजी व्यक्त होत आहे. अपूर्ण काम, टिकटिकाणी पडलेले खडे, अर्धवट पुलांची कामे आणि चिखलमय झालेला मार्ग यामुळे नागरिकांना मोठ्या त्रासासाठी सामोरे जावे लागत असून संबंधित ठेकेदारावर कारवाई करून त्याचा परवाना रद्द करण्याची मागणी होत आहे.

टाकळी गावाच्या रस्त्याचे काम मागील अनेक महिन्यांपासून संघर्षातून सुरू आहे. रस्त्याच्या कामासाठी ग्रामस्थांनी यापूर्वी आंदोलन आणि उपोषण केले होते. त्यावेळी एप्रिल महिन्यापर्यंत रस्त्याचे शंभर टक्के काम पूर्ण करण्यात येईल, असे आश्वासन प्रशासन आणि संबंधित यंत्रणेकडून देण्यात आले होते. या आश्वासनांवर ग्रामस्थांनी आंदोलन स्थगित केले होते. मात्र अद्यापही काम पूर्ण झाले नसल्याचा आरोप नागरिकांनी केला आहे.

रस्त्यावरील काही पुलांची कामे खोदून ठेवण्यात आली असून पर्यायी मार्ग म्हणून शेतातून रस्ता काढण्यात



ठेकेदाराचे परवाना रद्द करण्याची मागणी

शेतकरी आणि विद्यार्थ्यांची मोठी गैरसोय होत आहे. गावकऱ्यांच्या म्हणण्यानुसार, वारंवार पाटपुरवा आणि आंदोलन करूनही काम पूर्ण होत नसल्याने प्रशासनाच्या कार्यपद्धतीवर प्रश्नचिन्ह निर्माण झाले आहे. कोटावधी रुपयांचा निधी विकासकामांसाठी मंजूर होत असताना टाकळी गावाचा रस्ता मात्र अद्याप अपूर्ण अवस्थेत असल्याने नागरिकांमध्ये संतापाची भावना आहे.

शाळकरी विद्यार्थी, महिला आणि ज्येष्ठ नागरिकांना दरोडे या रस्त्यावरून प्रवास करताना अनेक अडथळांचा सामना करावा लागत आहे. निकट दर्जाचे काम करणाऱ्या ठेकेदारांनाच पुन्हा पुन्हा कामे का दिली जातात, असा सवालही ग्रामस्थांनी उपस्थित केला आहे.

दरम्यान, रस्त्याचे काम तातडीने पूर्ण न झाल्यास कोणतीही पूर्वसूचना न देता तीव्र आंदोलन छेडण्यात येईल, असा इशारा टाकळी येथील ग्रामस्थांनी दिला आहे. प्रशासनाचे त्वरित पाहणी करून निकट व अपूर्ण कामाची चौकशी करावी आणि नागरिकांना न्याय द्यावा, अशी मागणी होत आहे.

डॉ.बाबासाहेब आंबेडकरांच्या विचारांतूनच धम्मक्रांती शक्य : जगदीश शिंदे

प्रतिनिधी ८ जून

कांबळ : डॉ. बाबासाहेब आंबेडकर यांच्या संकल्पनेतूनच तथागत बुद्धांच्या धम्माची खरी क्रांती घडू शकते. कारण या धम्मक्रांतीला विज्ञानाचा भक्कम आधार आहे, असे प्रतिपादन धम्म प्रशिक्षण शिबिराचे प्रमुख जगदीश शिंदे यांनी केले.

ज्ञानभूमी, चापर्डा येथे आयोजित श्रामणेर, अनागारिक व अनागारिका प्रशिक्षण शिबिराच्या समारोपीय कार्यक्रमात ते बोलत होते. बुद्धांनी सर्वप्रथम कर्मकांडाला नकार देत मानवी दुःखाची वैज्ञानिक कारणमीमांसा केली. मात्र बुद्धांच्या महापरिनिर्वाणानंतर काही भिक्षुमधील पुरोहितवादांमुळे धम्म देववादाकडे झुकला. अशा परिस्थितीत डॉ. बाबासाहेब आंबेडकर यांनी मांडलेल्या विचारांवर आधारित धम्मचळवळ उभी राहणे आवश्यक असून श्रामणेर, अनागारिक व अनागारिका वर्ग ही काळाची गरज असल्याचे त्यांनी सांगितले.

समारोपीय कार्यक्रमाच्या

ज्ञानभूमी चापर्डा येथे प्रशिक्षण शिबिराचा समारोप



अध्यक्षस्थानी अमोल भगत होते. प्रमुख अतिथी म्हणून रमेश जीवने आणि प्रा. इंदुताई नारनरे उपस्थित होत्या.

दरम्यान, २७ ते ३१ मे या कालावधीत आयोजित पाच दिवसीय प्रशिक्षण शिबिरात एकूण ११० शिबिरार्थींनी सहभाग नोंदविला. शिबिराचे उद्घाटन जीवन रामटेके

यांच्या हस्ते झाले. अध्यक्षस्थानी डॉ. बोधी अशोक, तर प्रमुख अतिथी म्हणून डॉ. अमोल श्रीरामे आणि उमर श्रामे उपस्थित होते.

२७ मे रोजी भवत राहुल स्वविर, अध्यक्ष, अखिल भारतीय भिक्षू संघ, यवतमाळ यांनी सर्व श्रामणेर, अनागारिक व अनागारिका शिबिरार्थींना दीक्षा दिली. शिबिरात प्रा. डॉ. मिलिंद

गजभिये, डॉ. अमोल श्रीरामे, अनिल कांबळे, प्रा. गंगाधर नाखले, प्रकाश कांबळे, डॉ. रमणी बागडे, गजानन गजभारे, प्रा. विजया मुळे, डॉ. जगदीश हॅडवे, संदीप पानतावणे, अविनाश बोरकर आदींनी मार्गदर्शन केले. कार्यक्रमाला परिसरातील धम्मप्रेमी, उपासक-उपासिका तसेच शिबिरार्थी मोठ्या संख्येने उपस्थित होते.

अखेर उमरगाव (पोड)चा पाणीप्रश्न मार्गी

प्रतिनिधी ८ जून

कांबळ : तालुक्यातील उमरगाव (पोड) येथील नागरिकांना गेल्या महिन्यांपासून तीव्र पाणीटंचाईचा सामना करावा लागत होता. मात्र या समस्याबाबत दैनिक 'सिटी न्यूज सुपरफास्ट'मध्ये वृत्त प्रसिद्ध झाल्यानंतर ग्रामपंचायतीने तातडीने पावले उचलत गावातील पाणीपुरवठा पूर्ववत केला. त्यामुळे ग्रामस्थांना मोठा दिलासा मिळाला आहे.

गावात पाण्याची भीषण टंचाई निर्माण झाल्याने नागरिकांना भर

उमरगाव (पोड) वासियांची पाण्यासाठी भटकंती; भीषण पाणीटंचाईमुळे नागरिक हेराण



ग्रामपंचायत प्रशासन खडबडून जागे झाले. दुसऱ्याच दिवशी एक शेतकऱ्याच्या खासगी विहिरीतून पाणी सोडण्याची व्यवस्था करण्यात आली. त्यानंतर १ जूनपासून गावात नियमित पाणीपुरवठा सुरू करण्यात आला. ग्रामस्थांच्या म्हणण्यानुसार, बेलोरी आणि उमरगाव (पोड) दरम्यान असलेल्या पाझर तलावातील पाण्याचा वापर शेती

आणि वीटभूंगांसाठी मोठ्या प्रमाणात झाल्याने तलाव जानेवारी-फेब्रुवारी महिन्यातच कोरडा पडला. परिणामी काही ग्रामस्थांनी गावातील विहिरींनी तळ गाठला. गावात केवळ एकच हातपंण असून त्यातूनही अपुरा पाणीपुरवठा होत असल्याने नागरिकांमध्ये नाराजीचे वातावरण निर्माण झाले होते.

दरम्यान, कांबळचे तहसीलदार Dheeraj Sthul यांनी उमरगाव (पोड) येथे भेट देऊन परिस्थितीची पाहणी केली. तसेच पाणीपुरवठा व्यवस्थेची माहिती घेत संबंधितांना आवश्यक सूचना दिल्या. ग्रामस्थांनी सांगितले की, पाणीटंचाईचा प्रश्न मार्गी लगल्यानंतर

हातपंपाचीही दुरुस्ती करण्यात आली. त्यामुळे गावातील नागरिकांना काहीसा दिलासा मिळाला आहे.

मात्र, या प्रकरणात ग्रामपंचायतीने उच्च अधिकार्यांना चुकीची माहिती दिल्याचा आरोप काही ग्रामस्थांनी केला आहे. तसेच पाणीटंचाईबाबत वृत्त प्रसिद्ध झाल्यानंतर ग्रामपंचायतीचा कारभार उघड होऊ नये म्हणून काही सदस्यांकडून नागरिकांना दमदाटी करण्यात आल्याचा आरोपही करण्यात आला आहे. त्यामुळे या प्रकरणाची सखोल चौकशी करण्याची मागणी गावकऱ्यांकडून होत आहे.

प्रतिनिधी ८ जून

काहींनी धाडसाने केली पेरणी

योगेश मडावी

झरी जामणी : आभाळात ढगांची हलकी गर्दी, शेतामध्ये तयार पडलेली जमीन आणि पावसाच्या एका सरीची आतुरतेने वाट पाहणारे डोळे... तालुक्यासह परिसरात ७ जूनपासून मृग नक्षत्राला सुरुवात झाली असून खरीप हंगामाची चाहूल लागली आहे. काही भागांत झालेल्या हलक्या पावसाने शेतकऱ्यांच्या आशा पुन्हा एकदा पल्लवित केल्या आहेत.

पहिल्या पावसाच्या सरी कोसळताच अनेक शेतकऱ्यांनी बैलजोडी, ट्रॅक्टर आणि बियाण्यांसह शेताकडे धाव घेत पेरणीच्या कामाला सुरुवात केली. सोयाबीन, कापूस, तूर आदी पिकांच्या पेरण्या काही ठिकाणी सुरू झाल्या असून शेतात पाउरा एकदा हालचाल वाढली आहे. मात्र, पावसाने अद्याप समाधानकारक



हेजेरी लावलेली नसल्याने अनेक शेतकरी संभ्रमत आह. "आता पेरणी केली आणि पाऊस थांबला तर बियाणे वाया जाईल," या चिंतेने काही शेतकरी अजूनही प्रतीक्षेची भूमिका घेत आहेत. शेत मशागतीची कामे पूर्ण करून अनेकांचे लक्ष आता केवळ आकाशाकडे लागले आहे.

गेल्या काही वर्षात अक्काळी पाऊस, दुष्काळ आणि उत्पादन घट यांचा सामना केलेल्या शेतकऱ्यांसाठी यंदाचा खरीप हंगाम अत्यंत महत्त्वाचा

मानला जात आहे. त्यामुळे प्रत्येक ढग, प्रत्येक वाऱ्याची झुळूक आणि प्रत्येक पावसाचा थेंब त्यांच्यासाठी आशेचा किरण ठरत आहे.

हवामान विभागाने लवकरच मान्सून सक्रिय होण्याची शक्यता व्यक्त केली असून, समाधानकारक पाऊस झाल्यास खरीप हंगामाला वेग येणार आहे. सध्या मात्र झरी जामणी तालुक्यातील शेतकऱ्यांच्या मनात एकच प्रार्थना आहे "यंदा तरी पाऊस वेळेवर आणि भरभरून पडू दे..."